



सत्यमेव जयते

The Gujarat Government Gazette

EXTRAORDINARY

PUBLISHED BY AUTHORITY

Vol. LXIV]

FRIDAY, AUGUST 11, 2023 / SRAVANA 20, 1945

Separate paging is given to this Part in order that it may be filed as a Separate Compilation.

PART IX

Gujarati translation of Bills, Acts and Notifications other than those published in other parts.

વૈધાનિક અને સંસદીય બાબતોનો વિભાગ

સચિવાલય, ગાંધીનગર, ૧૭મી ઓગસ્ટ, ૨૦૨૩

ગુજરાત ગેઝેટમાં અંગ્રેજીમાં પ્રસિદ્ધ થયેલા ગુજરાત સરકારના બંદરો અને વાહનવ્યવહાર વિભાગના તારીખ: ૧૫મી જુલાઈ, ૨૦૨૩ના સરકારી જાહેરનામા ક્રમાંક: જ/પીટી/૨૦૨૩/૧૧/એમવીડી/૧૦૨૦૧૧/૧૧૫૫/ખ.-નો ગુજરાતી અનુવાદ આથી સર્વ લોકોની જાણ સારું પ્રસિદ્ધ કર્યો છે.

વી. એન. શેખ,

સરકારના નાયબ સચિવ.

NOTIFICATION

Regarding

Amendment to the Assistant Inspector of Motor Vehicles, Class III,
(Departmental Examination) Rules, 2015.

મદદનીશ મોટર વાહન ઇન્સ્પેક્ટર, વર્ગ ૩, (ખાતાકીય પરીક્ષા) નિયમો, ૨૦૧૫ સુધારવા સંબંધી
જાહેરનામું

બંદરો અને વાહનવ્યવહાર વિભાગ

સચિવાલય, ગાંધીનગર, ૧૫મી જુલાઈ, ૨૦૨૩

ભારતનું સંવિધાન.

ક્રમાંક: જી/પીટી/૨૦૨૩/૧૧/એમવીડી/૧૦૨૦૧૧/૧૧૫૫/ખ :- ભારતના સંવિધાનના અનુચ્છેદ ૩૦૮ના પરંતુકથી મળેલી સત્તાની રૂએ, ગુજરાતના રાજ્યપાલ, આથી, મદદનીશ મોટર વાહન ઇન્સ્પેક્ટર, વર્ગ ૩, (ખાતાકીય પરીક્ષા) નિયમો, ૨૦૧૫ વધુ સુધારવા નીચેના નિયમો કરે છે :-

૧. (૧) આ નિયમો મદદનીશ મોટર વાહન ઇન્સ્પેક્ટર, વર્ગ ૩, (ખાતાકીય પરીક્ષા) સુધારા નિયમો, ૨૦૨૩ કહેવાશે.
(૨) તે રાજપત્રમાં તેની પ્રસિદ્ધિની તારીખે અમલમાં આવશે.
૨. મદદનીશ મોટર વાહન ઇન્સ્પેક્ટર, વર્ગ ૩, (ખાતાકીય પરીક્ષા) નિયમો, ૨૦૧૫ (જેનો આમાં હવે પછી, અનુક્રમે “સદરહુ નિયમો” તરીકે ઉલ્લેખ કર્યો છે તે)-માં, આમુખમાં, “ખાતાકીય પરીક્ષા પાસ કરવા”, એ શબ્દો પછી, “મોટર વાહન ઇન્સ્પેક્ટર, વર્ગ ૨ ની જગા પર બઢતીને પાત્ર થવા માટે” એ શબ્દો અને આંકડા દાખલ કરવા.
૩. સદરહુ નિયમોમાં, નિયમ ૧માં, પેટા-નિયમ (૧)માં, “મદદનીશ મોટર વાહન ઇન્સ્પેક્ટર, વર્ગ ૩” એ શબ્દો અને આંકડાને બદલે, “મોટર વાહન ઇન્સ્પેક્ટર, વર્ગ ૨” એ શબ્દો અને આંકડા મૂકવા.
૪. સદરહુ નિયમોમાં, નિયમ ૨માં, ખંડ (ચ)માં, “મદદનીશ મોટર વાહન ઇન્સ્પેક્ટર, વર્ગ ૩” એ શબ્દો અને આંકડાને બદલે, “મોટર વાહન ઇન્સ્પેક્ટર, વર્ગ ૨” એ શબ્દો અને આંકડા મૂકવા.
૫. સદરહુ નિયમોમાં, નિયમ ૭માં, પેટા-નિયમ (૧)ને બદલે, નીચેનો પેટા-નિયમ મૂકવો :-
“(૧) બોર્ડ વર્ષમાં એક વાર પરીક્ષા યોજશે.”
૬. સદરહુ નિયમોમાં, નિયમ ૧૦માં,-
૧. પેટા-નિયમ (૩)માં, “સાઠ ટકા” એ શબ્દોને બદલે, “પચાસ ટકા (૫૦%)” એ શબ્દો, કૌંસ, આંકડા અને સંજ્ઞા મૂકવા;
૨. પેટા-નિયમ (૩) પછી, નીચેનો પેટા-નિયમ દાખલ કરવો :-
“(૩ક) “ઉમેદવાર ખાતાકીય પરીક્ષામાં ફક્ત એક જ પ્રશ્નપત્રમાં લાયકી ધોરણ પ્રાપ્ત કરી શકતો ન હોય, તેવા કિસ્સામાં, તેવા ઉમેદવારને તે પ્રશ્નપત્રના કુલ ગુણના ૫% સુધીના ગ્રેસ માર્ક્સ (કૃપા ગુણ) આપવામાં આવશે અને ત્યાર બાદ, જો તે લાયકી ધોરણ કરતાં સમાન અથવા વધુ ગુણ મેળવે તો તેને પાસ જાહેર કરવામાં આવશે.”
૭. સદરહુ નિયમોમાં, પરિશિષ્ટ “ક”-માં, શીર્ષકમાં, “મદદનીશ મોટર વાહન ઇન્સ્પેક્ટર, વર્ગ ૩” એ શબ્દો અને આંકડાને બદલે, “મોટર વાહન ઇન્સ્પેક્ટર, વર્ગ ૨” એ શબ્દો અને આંકડા મૂકવા.

ગુજરાતના રાજ્યપાલશ્રીના હુકમથી અને તેમના નામે,

આર. વી. ભટ્ટ,
સરકારના નાયબ સચિવ.

